



## Leiðslufundur 21. mars 2017

Heiti:	Leiðslufundur
Til staðar :	Sigurð í Jákupsstovu, Hans Pauli Joensen, Jørgen Meitilberg, Bergur D. Hansen og Janus Jensen
Avboð:	Hans Andrias Sølvará
Skrivað hefur:	Jørgen Meitilberg
Fundartíð:	týsdagur, 21. mars 2017
Fundarstaður:	Setursskrivstovan

## Mál til umrøðu:

**1) Uppskot frá FMD um limir í Málráðið**

Mentamálaráðið hevur heitt á Setrið, um at tilmæla bæði mann og kvinnu sum lim í Málráðið í tíðarskeiðinum 1. apríl 2017 til 1. apríl 2021.

Fróðskaparsetrið tilnevndir Sannu A. Dahl og Bjarna sum limir í Málráðið. JM avgreiðir málið.

**2) Vitjan av rektaranum á HÍ í mai (juni)**

Jón Atli Benediktsson, rektari á Háskúla Íslands, vitjar Setrið í døggunum 25. og 26. mai. Dagarnir skulu setast av, og ein skrá gerast í sambandi við vitjanina.

**3) Setan av arbeidsbólki til innrætting av Sjóvinnuhúsinum**

Landsverk hevur heitt á Setrið um at manna ein arbeidsbólki at viðgera, hvussu undirvísingarhøllir og arbeidspláss í Sjóvinnuhúsinum kunnu skipast og innrættast. Hesi manna arbeidsbólkin higartil:

- Toke Meyer Carlsen, professari, NVD
- Sjúrður Ravnsfjall, KT-didaktiskur samskipari, NÁD
- Annika Antoniussen, útbúgvingarleiðari og námslektari, NÁD
- Sanna Andrassardóttir Dahl, vísindaligt hjálparfólk, FMD
- Hugin Skaalum, fíggjarleiðari, SSS
- Anna Paulina Leo Olsen, vísindaligt hjálparfólk, SSD

Í hesi vikuni vænta vit at fáa fráboðan um hvør umboðar

- Deildarskrivarar/fyrisiting
- Sjúkrarøktarfrøðideildina
- Ráð teirra lesandi
- Lestrarskrivstovuna

Óli Simonsen, KT-leiðari, samskipar KT innleggingar fyri Setrið í SVH – og kann væntandi eisini luttaka í hesum arbeiðinum eftir tøvri.



**4) Lógaruppskotið um til fyrisiting av sjófeingi**

Fróðskaparsetrið hevur fingið uppskot til lógtingslóg um fyrisiting av sjófeingi til hoyringar. Freistin at koma við viðmerkingum til uppskotið er mánadagin 27. mars 2017. Lógaruppskotið er higartil sent lívfrøðingunum, búskaparfrøðingunum og lögfrøðingunum til viðmerkingar.

**5) Setan av arbeiðsbólki at endurskoða lógina um gransking**

Landsstýriskvinnan í mentamálum fer í næstum at seta arbeiðsbólk at endurskoða lógina um gransking og skipanina við Vísindaráðnum. Í hesum sambandi hevur landsstýriskvinnan heitt á Setrið um at velja umboð í arbeiðsbólkin. Setrið skal tilmæla eina kvinnu og ein mann sum møguligt umboð í arbeiðsbólkin.

Setrið fer at mæla til, at rektarin og Erika Hayfield vera umboð setursins í arbeiðsbólkinum.

**6) Samstarvsavtala við UCC, sum skipar pedagogútbúgvingina í Suðuroy**

NÁD hevur fingið eina umbøn um samstarvsavtalu millum University College UCC og Fróðskaparsetrið, um samstarv millum pedagogútbúgvingina, sum verður boðin út umvegis fjarlestur í Vági, og pedagogútbúgvingina á Setrinum. JM orðar uppskot til svarskriv.

**7) Redaktiónsbólkur við umboðum frá deildunum til heimasíðuna (ein bólkur er/var til, men er óvirkin).**

Tørvur er á at fáa redaktiónsbólkin at virka aftur. Við hesum kunnu umboðini fyri deildirnar samskifta um dagføringar og rættingar á heimasíðuni.

**8) Rættstavarin. Hvør eigur ábyrgdina, og hvør skal gjalda?**

Ein nýggjur dagfördur rættstavari verður mentur á FMD í løtuni. BDH arbeiðir víðari við málinum.

**9) Prógvhandan og lestrarbyrjan**

Lestrarskrivstovan hevur latið leiðsluni uppskot um dato fyri prógvhandan og lestrarbyrjan.

Endaliga avgerð er tikin um at fríggjadagin 23. juni verður prógvhandan í Norðurlandahúsinum. Fríggjakvøldið 25. august verður innleiðsluveitslan "Seturssamanshow" um kvøldið á Reinsarínum og í Perluni.

Lestrarskrivstovan hevur eisini mælt til, at mánadag 21. august verður lestrarbyrjan. Tvs. at innleiðsludagur verður allan tann dagin - við felags innleiðslu fyrrapartin í høllini á NÁD og innleiðslu úti á deildunum seinnapartin.

Frá týsdegnum 22. august til og við hósdegnum 24. august 2017 verða so innleiðslutúrarnir. Øll lesandi eru tó ikki burtur í senn allar trýggjar dagarnar. Hvør bólkur fer avstað seinnapartin ein av hesum døgnum og er aftur fyrrapartin dagin eftir. Enn er ætlan bara ikki lögð fyri, hvønn dag hvørjir bólkar fara avstað.

Dekanarnir taka hetta upp á deildunum og vanda aftur skjótast gjørligt, soleiðis at endalig avgerð kann takast.



### 10) Ráð teirra lesandi leggja fram: Framtíðar aktivitetur og høllir

RTL legði fram, hvussu RTL kundi hugsað sær at gagnnýtt og innrættað kantina á Námsvísindadeildini á bestan hátt. Kantinan skal nýtast til ymisk ítriv, skúling og Seturs café.

RTL arbeiðir harumframt við at menna hesi ítriv millum lesandi:

- ymiskan ítrótt
- flogbólt
- kurvabólt
- Sjónleik
- Kór
- tónleikabólkar

Av framtíðar ynskjum nevndini RTL: bókasavn, akademiskan bókahandil og tutor skipan.